

15 -ാം കേരള നിയമസഭ

9 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2406

13-09-2023 - ൽ മറുപടിയ്ക്ക്

ഒറ്റപ്പാലം മണ്ഡലത്തിലെ വനിത-ശിശുവികസന വകുപ്പിന്റെ പദ്ധതി

ചോദ്യം		ഉത്തരം	
ശ്രീ. കെ. പ്രേംകുമാർ		ശ്രീമതി വീണാ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)	
(എ)	ഒറ്റപ്പാലം മണ്ഡലത്തിൽ വനിത-ശിശുവികസന വകുപ്പ് മുഖേന നടപ്പിലാക്കുന്ന പദ്ധതികളുടെ വിശദാംശം ലഭ്യമാക്കാമോ?	(എ)	ഒറ്റപ്പാലം മണ്ഡലത്തിൽ വനിത-ശിശു വികസന വകുപ്പ് മുഖേന നടപ്പിലാക്കുന്ന പദ്ധതികളുടെ വിശദാംശം അനുബന്ധമായി ചേർത്തിരിക്കുന്നു.

സെക്ഷൻ ഓഫീസർ

അനുബന്ധം

1)അങ്കണവാടി സർവ്വീസസ് (ജനറൽ)

ദേശീയ തലത്തിൽ സ്ത്രീകളുടേയും കുട്ടികളുടേയും വികാസത്തിന് വേണ്ടി നടപ്പാക്കുന്ന ഒരു ബൃഹത് പദ്ധതിയാണ് സംയോജിത ശിശുവികസന സേവന പദ്ധതി. ഗർഭിണികൾ, പാലുട്ടുന്ന അമ്മമാർ, കൗമാര പ്രായക്കാരായ പെൺകുട്ടികൾ, 6 വയസ്സിന് താഴെ പ്രായമുള്ള കുട്ടികൾ എന്നിവർ ഈ പദ്ധതിയുടെ ഗുണഭോക്താക്കളാണ്. കേന്ദ്ര ധനസഹായത്തോടെ നടപ്പിലാക്കുന്ന ഈ പദ്ധതിയുടെ കീഴിൽ അനുപുരക പോഷകാഹാരം, പ്രതിരോധ കുത്തിവെയ്പ്പ്, ആരോഗ്യ പരിശോധന, റെഫറൽ സർവീസ്, .ആരോഗ്യ പോഷകാഹാര വിദ്യാഭ്യാസം, പ്രീ സ്കൂൾ വിദ്യാഭ്യാസം എന്നീ സേവനങ്ങൾ ഗുണഭോക്താക്കൾക്ക് ലഭ്യമാകുന്നു.

2)നാഷണൽ ന്യൂട്രിഷൻ മിഷൻ (പോഷൻ അഭിയാൻ).

കേന്ദ്ര വനിതാ ശിശു വികസന മന്ത്രാലയത്തിന്റെ പോഷൻ അഭിയാൻ 2.0 പുതുക്കിയ മാർഗരേഖ പ്രകാരം 60 : 40 അനുപാതത്തിലാണ് പദ്ധതി വിഭാവനം ചെയ്തിട്ടുള്ളത് 0-6 വയസ്സുവരെയുള്ള കുട്ടികൾ, കൗമാരക്കാരായ പെൺകുട്ടികൾ, ഗർഭിണികൾ, പാലുട്ടുന്ന അമ്മമാർ എന്നിവരിൽ പോഷകാഹാരക്കുറവ് പരിഹരിക്കുന്നതിന് ലക്ഷ്യമിട്ടുകൊണ്ടു നടപ്പിലാക്കിയ കേന്ദ്രാവിഷ്കൃത പദ്ധതി കേരളത്തിൽ സമ്പുഷ്ട കേരളം എന്ന് അറിയപ്പെടുന്നു. ഘട്ടം ഘട്ടമായി രാജ്യത്തുള്ള പോഷകാഹാരക്കുറവ് കുറയ്ക്കുക, കുട്ടികളിലെയും 15-49 വയസ്സ് വരെ ഉള്ള സ്ത്രീകളിലെയും വിളർച്ച, നവജാത ശിശുക്കളിലെ ഭാരമില്ലായ്മ എന്നിവ നിർമ്മാർജനം ചെയ്യുക എന്നതാണ് പദ്ധതിയുടെ ലക്ഷ്യം.

3)അനുപുരക പോഷകാഹാര പദ്ധതി

3 വയസ്സിനു താഴെ പ്രായമുള്ള കുട്ടികൾ, 3-6 പ്രായത്തിലുള്ള പ്രീ-സ്കൂൾ കുട്ടികൾ, ഗർഭിണികൾ, പാലുട്ടുന്ന അമ്മമാർ എന്നിവരുടെ ആരോഗ്യ പോഷക നിലവാരം ഉയർത്തുക എന്ന ലക്ഷ്യം നിറവേറ്റാനുള്ള ഒരു കേന്ദ്ര പദ്ധതിയാണ് അനുപുരക പോഷകാഹാര പദ്ധതി. പരിപാടി നടപ്പിലാക്കേണ്ട ഉത്തരവാദിത്തം ബന്ധപ്പെട്ട തദ്ദേശസ്വയംഭരണ സ്ഥാപനങ്ങൾക്ക് കൈമാറ്റം ചെയ്തിട്ടുണ്ട്. ഐ.സി.ഡി.എസ് മാനദണ്ഡ പ്രകാരം നിശ്ചയിച്ചിട്ടുള്ള പോഷകമൂല്യം അടങ്ങിയ, പ്രാദേശിക സാഹചര്യങ്ങൾക്ക് യോജിക്കുന്ന തരത്തിലുള്ള ആഹാര സാധനങ്ങൾ തിരഞ്ഞെടുക്കാനുള്ള സ്വാതന്ത്ര്യം തദ്ദേശസ്വയംഭരണ സ്ഥാപനങ്ങൾക്ക് ഉണ്ട്. അങ്കണവാടി സെന്ററുകൾ മുഖേനയാണ് ഈ പദ്ധതി നടപ്പിലാക്കുന്നത്.

4)അമൃതം ന്യൂട്രിമിക്സ്

അങ്കണവാടികളിലൂടെ 6 മാസം മുതൽ 3 വയസ്സ് വരെയുള്ള കുട്ടികൾക്ക് നൽകി വരുന്ന അമൃതം ന്യൂട്രിമിക്സ്, 2019 മെയ് മാസം മുതൽ 11 മൈക്രോന്യൂട്രിയന്റ്സ് (Calcium, Iron, Zinc, Vit.A, Thiamine, Riboflavin, Niacin, Vit. B6, Vit. C, Folic Acid, Vit. B12) ഉപയോഗിച്ച് ഫോർട്ടിഫൈ ചെയ്ത വിതരണം ചെയ്യുന്നു.

5)സൈക്കോ സോഷ്യൽ സർവ്വീസസ് പദ്ധതി

കൗമാരക്കാരായ പെൺകുട്ടികളുടെ സാമൂഹ്യ-മാനസികാവസ്ഥ മെച്ചപ്പെടുത്തുന്നതിന് ഊന്നൽ നൽകിക്കൊണ്ട് സർക്കാർ /എയ്ഡഡ് മേഖലയിൽ പ്രവർത്തിക്കുന്ന സ്കൂളുകളിൽ നടപ്പിലാക്കിവരുന്ന പദ്ധതിയാണ് സൈക്കോ സോഷ്യൽ സർവ്വീസസ് പദ്ധതി. കൗമാര പ്രായക്കാരായ പെൺകുട്ടികളുടെ ശാരീരിക, മാനസിക, ആരോഗ്യ, പഠന നിലവാരം മുൻ നിർത്തിക്കൊണ്ടുള്ള കൗൺസിലിംഗ് പ്രവർത്തനങ്ങൾക്കാണ് ഈ പദ്ധതിയിൽ മുൻഗണന നൽകുന്നത്. നിലവിൽ 8 സ്കൂളുകളിൽ പദ്ധതി നടപ്പിലാക്കി വരുന്നു

6)സ്മാർട്ട് അങ്കണവാടി

സംസ്ഥാനത്ത് നിർമ്മിക്കുവാൻ ഉദ്ദേശിക്കുന്ന അങ്കണവാടികൾക്ക് ഒരു ഏകീകൃത മോഡൽ വേണമെന്ന സർക്കാർ തീരുമാനത്തിന്റെ അടിസ്ഥാനത്തിൽ വകുപ്പിന് കീഴിൽ സ്വന്തമായി സ്ഥലം ലഭ്യമായ അങ്കണവാടികൾക്ക് ആധുനിക രീതിയിൽ സ്മാർട്ട് അങ്കണവാടി കെട്ടിടം നിർമ്മിക്കുന്നു.

7)നാഷണൽ ക്രഷ് സ്കീം

സംഘടിത/ അസംഘടിത മേഖലകളിൽ സേവനമനുഷ്ഠിക്കുന്ന സ്ത്രീകളുടെ 6 മാസം മുതൽ 6 വയസ്സുവരെ പ്രായമുള്ള കുട്ടികളെ പകൽ സമയങ്ങളിൽ സുരക്ഷിതമായി പരിചരിക്കുക എന്ന ലക്ഷ്യത്തോടെ നടപ്പിലാക്കുന്ന പദ്ധതിയാണ് നാഷണൽ ക്രഷ് സ്കീം.ക്രഷുകൾക്കുള്ള ധനസഹായം 60:40 എന്ന അനുപാതത്തിൽ കേന്ദ്ര സംസ്ഥാന സർക്കാർ നൽകിവരുന്നു.

8) ശിശു സൗഹൃദ ടോയിലറുകളുടെ നിർമ്മാണം

സ്വന്തമായി കെട്ടിടസൗകര്യമുള്ള അങ്കണവാടികൾക്ക് ശിശു സൗഹൃദ ടോയിലറ്റ് നിർമ്മിക്കുന്നതിനുള്ള കേന്ദ്രാവിഷ്കൃത പദ്ധതിയാണിത്. കേരളത്തിൽ സ്വന്തം കെട്ടിടമുള്ളതും ടോയിലറ്റ് സൗകര്യം ഇല്ലാത്തതുമായ അങ്കണവാടികൾക്ക് ടോയിലറ്റ് നിർമ്മിക്കുന്നതിനുള്ള ഫണ്ട് അനുവദിക്കുന്നു.

9) പോഷകബാല്യം

പോഷകബാല്യം പദ്ധതിപ്രകാരം അങ്കണവാടികളിൽ ഒരു കുട്ടിയ്ക്ക് ദിവസം 125 മി.ലി പാൽ, ആഴ്ചയിൽ 2 ദിവസം 1 കുട്ടിയ്ക്ക് ദിവസം 1 കോഴിമുട്ട എന്ന തോതിൽ ആഴ്ചയിൽ 2 ദിവസവും ഈ പദ്ധതിയിൽ നൽകി വരുന്നു..

10) വർണ്ണക്കൂട്ട്

വനിതാശിശുവികസന വകുപ്പിന് കീഴിൽ പ്രവർത്തിക്കുന്ന അങ്കണവാടികളുമായി ബന്ധപ്പെട്ടു പ്രവർത്തിക്കുന്ന അഡോളസെന്റ് ക്ലബ്ബുകളെ “വർണ്ണക്കൂട്ട്” എന്ന് പുനർനാമകരണം ചെയ്യുകയും, കൗമാരപ്രായക്കാരായ കുട്ടികളുടെ ശാക്തീകരണവും, ശാരീരികവും മാനസികമായ ഉന്നമനവും ലക്ഷ്യമിട്ട് വിവിധ പ്രവർത്തനങ്ങൾ സംഘടിപ്പിക്കുവാൻ തീരുമാനിക്കുകയും ചെയ്തു. അതിന്റെ ഭാഗമായി മുഴുവൻ അങ്കണവാടികൾക്കും 1000/- രൂപയുടെ സ്പോർട്സ് / ഗെയിം കിറ്റ് അനുവദിക്കുകയും ‘വർണ്ണക്കൂട്ടിലെ’ കുട്ടികൾക്ക് പ്രയോജനപ്രദമാകുന്നതും കാലിക പ്രാധാന്യമുള്ളതുമായ വിവിധ വിഷയങ്ങൾ തിരഞ്ഞെടുത്ത് ബോധവൽക്കരണ ക്ലാസുകൾ നൽകുകയും സെക്ടർ തലത്തിൽ തിരഞ്ഞെടുക്കുന്ന അങ്കണവാടികൾക്ക് വൈഫൈ കണക്ഷൻ നൽകുകയും ചെയ്തിട്ടുണ്ട്

11) സംയോജിത ശിശു സംരക്ഷണ പദ്ധതി

ശ്രദ്ധയും സംരക്ഷണവും പരിചരണവും ആവശ്യമുള്ളതും നിയമവുമായി പൊരുത്തപ്പെടാനാകാത്തതുമായ കുട്ടികളുടെ സംരക്ഷണവും പുനരധിവാസവും ഉറപ്പാക്കുന്നതിനായി വനിതാ ശിശുവികസന വകുപ്പിന്റെ നേതൃത്വത്തിൽ നടപ്പിലാക്കുന്ന കേന്ദ്രാവിഷ്കൃത പദ്ധതിയാണ് സംയോജിത ശിശു സംരക്ഷണ പദ്ധതി.

12) കാവൽ

നിയമവുമായി പൊരുത്തപ്പെടാത്ത കുട്ടികൾക്ക് മാനസിക സാമൂഹിക സംരക്ഷണം നൽകി സമൂഹത്തിലേയ്ക്ക് പുനരധിവാസിപ്പിക്കുന്നതിനായി സംസ്ഥാന സർക്കാരും ബാംഗ്ലൂരിലെ നിംഹാൻസ് സ്ഥാപനവുമായി ചേർന്ന് രാജ്യത്തു തന്നെ ആദ്യമായി ആരംഭിച്ച പദ്ധതിയാണ് കാവൽ. സംസ്ഥാനത്ത് തിരഞ്ഞെടുക്കപ്പെട്ട 28 എൻ ജി ഒ കളുടെ സഹകരണത്തോടെ 14 ജില്ലകളിലും ടി പദ്ധതി നടപ്പിലാക്കി വരുന്നു.

13) കാവൽ പ്ലസ്

ഗുരുതരമായ ബുദ്ധിമുട്ടുകൾ അനുഭവിക്കുകയും വിഷമകരമായ സാഹചര്യങ്ങളിൽ ജീവിക്കുന്ന ശ്രദ്ധയും സംരക്ഷണവും ആവശ്യമുള്ള കുട്ടികൾക്കും ലൈംഗികാതിക്രമത്തെ അതിജീവിച്ച കുട്ടികൾക്കും ശാരീരിക-മാനസിക-സാമൂഹിക സംരക്ഷണം നൽകിക്കൊണ്ട് സമൂഹത്തിന്റെ മുഖ്യധാരയിലേക്ക് കൊണ്ടു വരിക എന്ന ലക്ഷ്യത്തോടു കൂടി നടപ്പിലാക്കുന്ന പദ്ധതിയാണ് കാവൽ പ്ലസ്.

14) ശരണബാല്യം

ബാലവേല, ബാല ഭിക്ഷാടനം, തെരുവ് ബാല്യ വിമുക്ത കേരളം എന്ന ലക്ഷ്യത്തോടെ നടപ്പിലാക്കുന്ന പദ്ധതിയാണ് ശരണബാല്യം. ഇതുവരെ 296 കുട്ടികളെ ടി പദ്ധതി മുഖാന്തിരം റെസ്ക്യൂ ചെയ്ത് പുനരധിവാസിപ്പിച്ചിട്ടുണ്ട്. നിലവിൽ എല്ലാ ജില്ലകളിലും നടപ്പിലാക്കി വരുന്നു.

15) വിജ്ഞാന ദീപ്തി

സംയോജിത ശിശു സംരക്ഷണ പദ്ധതി മുഖേന ജെ ജെ ആക്ടിന്റെ പരിധിയിൽ വരുന്ന 18 വയസ്സുവരെ പ്രായമുള്ള കുട്ടികളുടെ സ്ഥാപനേതര സംരക്ഷണം ഉറപ്പാക്കുന്നതിനും സാമ്പത്തിക പരാധീനത മൂലം വിദ്യാഭ്യാസം നേടാൻ കഴിയാത്ത കുട്ടികൾക്ക് പഠനം ഉറപ്പാക്കുന്നതിനുമായി പ്രതിമാസം 2000/- രൂപ സംസ്ഥാന സർക്കാർ മുഖേന ധനസഹായം നൽകുന്ന പദ്ധതിയാണ് വിജ്ഞാനദീപ്തി (സ്പോൺസർഷിപ്പ്).

16) പോറ്റി വളർത്തൽ (ഫോസ്റ്റർ കെയർ)

മാതാപിതാക്കൾക്കുള്ള അവകാശങ്ങളും ചുമതലകളും നഷ്ടപ്പെടാതെ തന്നെ കുട്ടികളെ മറ്റൊരു കുടുംബത്തിൽ താത്കാലികമായി വളർത്തുന്നതാണ് പോറ്റി വളർത്തൽ (ഫോസ്റ്റർ കെയർ). കുടുംബത്തിൽ മതിയായ സംരക്ഷണം ലഭിക്കാത്തതും ശിശു സംരക്ഷണ സ്ഥാപനങ്ങളിൽ കഴിയുന്നതുമായ കുട്ടികളെ ഗുണകരമായ കുടുംബാന്തരീക്ഷത്തിൽ പുനരധിവാസിപ്പിക്കുക എന്നതാണ് ഫോസ്റ്റർ കെയർ പദ്ധതിയുടെ ലക്ഷ്യം.

17)കിൻഷിപ്പ് ഫോസ്റ്റർ കെയർ

സംസ്ഥാനത്ത് ബാലനീതി നിയമപ്രകാരം രജിസ്റ്റർ ചെയ്ത് പ്രവർത്തിക്കുന്ന ശിശു സംരക്ഷണ സ്ഥാപനങ്ങളിൽ താമസിക്കുന്നതോ, മാതാപിതാക്കൾക്ക് പരിചരിക്കുവാൻ കഴിയാത്തതോ ആയ കുട്ടികളെ പരിചരിക്കുവാൻ കഴിയുന്ന സാമൂഹ്യ സാഹചര്യമുള്ള ബന്ധു കുടുംബങ്ങളിലേക്ക് പുനരധിവാസിപ്പിക്കുക എന്നതാണ്. കിൻഷിപ്പ് ഫോസ്റ്റർകെയർ പദ്ധതി കൊണ്ട് ഉദ്ദേശിക്കുന്നത്.

18)ഗ്രൂപ്പ് ഫോസ്റ്റർ കെയർ

കുടുംബാന്തരീക്ഷം നൽകാൻ കഴിയുന്ന സ്ഥാപനത്തിനോ വ്യക്തികൾക്കോ പരാമവധി 8 കുട്ടികളെ വരെ പോറ്റി വളർത്താൻ നൽകുന്ന പദ്ധതിയാണിത്.കഴിഞ്ഞ സാമ്പത്തിക വർഷം 60 കുട്ടികളെ ടി പദ്ധതി മുഖാന്തിരം കുടുംബങ്ങളിലേക്ക് പുനരധിവാസിപ്പിക്കുന്നതിനുള്ള നടപടി സ്വീകരിച്ചിട്ടുണ്ട്.

19)അവധിക്കാല ഫോസ്റ്റർ കെയർ

അവധിക്കാലങ്ങളിൽ വീട്ടിലേക്ക് പോകാൻ സാധിക്കാത്ത കുട്ടികൾക്ക് താത്കാലികമായി കുടുംബാന്തരീക്ഷം നൽകുന്നതിനായി മറ്റു കുടുംബങ്ങളിലേക്ക് പുനരധിവാസിപ്പിക്കുകയാണ് ഈ പദ്ധതിയുടെ ലക്ഷ്യം.

20)മൊബൈൽ ആപ്പ് (കുഞ്ഞാപ്പ്)

കുട്ടികൾക്കെതിരെയുള്ള ഓൺലൈൻ അതിക്രമങ്ങൾ,മറ്റു വിവിധ അതിക്രമങ്ങൾ തടയുന്നതിനും,ആയത് ഉടനടി റിപ്പോർട്ട് ചെയ്യുന്നതിനുമായി വനിതാ ശിശു വികസന വകുപ്പ് ഒരു മൊബൈൽ ആപ്പ് (കുഞ്ഞാപ്പ്) ആരംഭിച്ചിട്ടുണ്ട് .നിലവിൽ ഗൂഗിൾ പ്ലേ സ്റ്റോറിൽ ലഭ്യമാണ്. ഈ ആപ്പിലൂടെ ഐ സി പി എസ് മുഖേന കുട്ടികൾക്ക് നൽകുന്ന സേവനങ്ങളെക്കുറിച്ചും അറിയുവാൻ സാധിക്കുന്നതാണ്.

21)പാരൻറിംഗ് ക്ലിനിക്

കുട്ടികൾക്കിടയിലെ പ്രശ്നങ്ങൾ/വെല്ലുവിളികൾ മനസ്സിലാക്കി അവരെ നേർവഴിലേയ്ക്ക് നയിക്കുന്നതിനും രക്ഷിതാക്കളെ ബോധവൽക്കരിക്കുന്നതിനുമായി പാരൻറിംഗ് ക്ലിനിക്കുകൾ ബ്ലോക്ക്തലത്തിൽ ആരംഭിച്ചിട്ടുണ്ട്. സംസ്ഥാനത്ത് നിലവിൽ 152 ബ്ലോക്കുകളിലെയും 6 കോർപ്പറേഷനുകളിലെയും ഐ.സി.ഡി.എസ്. പ്രോജക്ട് ഓഫീസുകളിൽ ശനിയാഴ്ചകളിൽ പാരൻറിംഗ് ക്ലിനിക്കുകൾ പ്രവർത്തിച്ചു വരുന്നു. ഇതിനുപുറമെ പഞ്ചായത്ത് തല ഔട്ട് റീച്ച് ക്യാമ്പുകളും അംഗനവാടിതല ക്ലിനിക്കുകളും സംഘടിപ്പിക്കുന്നു. പാരൻറിംഗ് ക്ലിനിക് സേവനം സംബന്ധിച്ച് പ്രചരണം അങ്കണവാടി/ആശ പ്രവർത്തകരിലൂടെയും മറ്റു പ്രചരണ മാധ്യമങ്ങളിലൂടെയും നൽകുന്നതിനാൽ അപായ സാധ്യതയുള്ള കുടുംബങ്ങളെ പാരൻറിംഗ് ക്ലിനിക് സേവനങ്ങളെപ്പറ്റി അറിയിക്കുവാൻ സാധിക്കുന്നുണ്ട്.

സംസ്ഥാനത്ത് ഉത്തരവാദിത്വ രക്ഷാകർതൃത്വം പ്രചരിപ്പിക്കുന്നതിനായും, മാതാപിതാക്കളുടെ സംശയദൂരീകരണത്തിനായും വകുപ്പിന്റെ കീഴിൽ രണ്ടാഴ്ചയിൽ ഒരിക്കൽ രക്ഷാകർതൃത്വം എന്ന വിഷയത്തിൽ ഉൾപ്പെടെ വിവിധ മേഖലയിൽ ടി മേഖലകളിലെ വിദഗ്ദരുടെ സേവനം പ്രയോജനപ്പെടുത്തി വെബ്ബിനാറ്റുകൾ സംഘടിപ്പിച്ചിട്ടുണ്ട് .ശാസ്ത്രീയമായ രക്ഷാകർത്തൃത്വത്തെ കുറിച്ച് മാർഗ്ഗനിർദ്ദേശം നൽകാനും രക്ഷിതാക്കൾക്കും കുട്ടികൾക്കും കൗൺസിലിംഗ് സൗകര്യം ഒരുക്കുന്നതിനും ആവശ്യാനുസരണം കുട്ടികൾക്കും രക്ഷിതാക്കൾക്കും റഫറൽ അടിസ്ഥാനത്തിൽ വിദഗ്ദ പരിചരണം ഉറപ്പാക്കുന്നതിനുമായി 2021 ഫിബ്രുവരി മാസം മുതൽ 158 പാരൻറിംഗ് ക്ലിനിക്കുകൾ സ്ഥാപിച്ച് പ്രവർത്തനം ആരംഭിച്ചിട്ടുണ്ട്

22)ജൂവനൈൽ ജസ്റ്റീസ് ഫണ്ട് (ബാലനീഡി)

ഗുരുതരരോഗം ബാധിച്ച കുട്ടികൾക്കുള്ള വൈദ്യസഹായം ലഭ്യമാക്കുന്നതിനും, പ്രകൃതിദുരന്തം, ലൈംഗികാതിക്രമം, മാനസിക പീഡനം മുതലായവക്ക് ഇരയായ കുട്ടികൾ, അനാഥക്കുട്ടികൾ, തെരുവ് കുട്ടികൾ, ബാലവേലയിൽ ഏർപ്പെട്ടിട്ടുള്ള കുട്ടികൾ എന്നിവരെ സഹായിക്കുന്നതിനുമായി 2015 ബാലനീതി നിയമം 105 പ്രകാരം 2016 ലെ ജൂവനൈൽ ജസ്റ്റീസ് മോഡൽ റൂൾ 83 അനുസരിച്ച് രൂപീകൃതമായതാണ് ജസ്റ്റീസ് ഫണ്ട്. (ബാലനീഡി). നിലവിൽ അർഹരായ അതികീർണ്ണമായ സാമ്പത്തിക ബുദ്ധിമുട്ടുകൾ നേരിടുന്ന മുഴുവൻ കുട്ടികൾക്കും ടി സേവനം എത്തിക്കുവാൻ സാധിക്കാത്ത സാഹചര്യമാണുള്ളത്. ആയത് പരിഹരിക്കുന്നതിന് കൂടുതൽ സാമ്പത്തിക സമാഹരണം നടത്തുകയും ഫലപ്രദമായ സിവിൽ സൊസൈറ്റി പങ്കാളിത്തം ഉറപ്പാക്കി അർഹരായ കുട്ടികൾക്ക് ടി സേവനം നൽകി വരുന്നു.

23)കോവിഡ് മൂലം മാതാപിതാക്കൾ മരിച്ച കുട്ടികൾക്കുള്ള ധനസഹായ പദ്ധതി

കോവിഡ് 19 മഹാമാരി മൂലം മാതാപിതാക്കളിൽ ഒരാളെയോ അല്ലെങ്കിൽ ഇരുവരെയുമോ നഷ്ടപ്പെട്ട കുട്ടികളെ സഹായിക്കുന്നതിന് സംസ്ഥാന സർക്കാർ സമഗ്രമായ പുനരധിവാസ പാക്കേജ് പ്രഖ്യാപിച്ചിട്ടുണ്ട്. ഈ പാക്കേജ് പ്രകാരം 3 കാര്യങ്ങളാണ് ഉദ്ദേശിക്കുന്നത്

- 1. കുട്ടിയുടെ പേരിൽ 3 ലക്ഷം രൂപ നിക്ഷേപിക്കും.
- 2. ഓരോ കുട്ടിക്കും 18 വയസ്സു തികയുന്നതുവരെ പ്രതിമാസം 2000/- രൂപ അനുവദിക്കും.
- 3. മറ്റ് അടിയന്തിര സഹായങ്ങൾ

24)നിർഭയ പദ്ധതി

സ്റ്റേറ്റ് നിർഭയപോളിസി നടപ്പാക്കുന്നതിനാണ് സ്റ്റേറ്റ് നിർഭയസെൽ രൂപീകൃതമായിട്ടുള്ളത്. സ്ത്രീകൾക്കും കുട്ടികൾക്കും എതിരെയുള്ള ലൈംഗിക അതിക്രമങ്ങൾ തടയുന്നതിനുവേണ്ടി കേരള സർക്കാർ G.O(MS) 17/2012-SWD dated 13.3.12 പ്രകാരം അംഗീകരിച്ചു നടപ്പാക്കി വരുന്ന പദ്ധതിയാണ് നിർഭയ. സ്ത്രീകൾക്കും കുട്ടികൾക്കുമെതിരെയുള്ള ലൈംഗിക പീഡനം, ലൈംഗികാതിക്രമം, ലൈംഗിക വൃത്തിക്കുവേണ്ടിയുള്ള മനുഷ്യക്കടത്ത് എന്നിവയ്ക്കെതിരായുള്ള ശക്തമായ പ്രവർത്തനങ്ങൾക്കാണ് ഈ പദ്ധതി മുൻതൂക്കം നൽകുന്നത്.

25)കാതോർത്ത് പദ്ധതി

വിവിധ പ്രശ്നങ്ങൾ നേരിടുന്ന സ്ത്രീകൾക്ക് ഓൺലൈൻ കൺസൾട്ടേഷൻ നൽകുന്ന കാതോർത്ത് പദ്ധതി 2021 ഫെബ്രുവരി മുതൽ നടപ്പാക്കി വരുന്നു. ഈ പദ്ധതി പ്രകാരം Kathorthu.wcd.kerala.gov.in എന്ന വെബ്സൈറ്റ് മുഖേന സ്ത്രീകൾക്ക് പരാതി സമർപ്പിക്കാവുന്നതാണ്. അവരുടെ പ്രശ്നങ്ങൾക്കുള്ള പരിഹാരം, കൗൺസിലിംഗ്, നിയമോപദേശം, പോലീസ് സഹായം എന്നിവ ഈ പദ്ധതിയിലൂടെ ലഭ്യമാക്കുന്നതാണ്. സത്രീകൾക്ക് സ്വന്തം വീട്ടിൽ ഇരുന്ന് കൊണ്ട് പ്രശ്നപരിഹാരം തേടാം എന്നതാണ് ഈ പദ്ധതിയുടെ പ്രത്യേകത

26)രക്ഷാദൂത്ത്

ഗാർഹിക പീഡനത്തിൽനിന്ന് വനിതകളെ സംരക്ഷിക്കുന്നതിനായി തപാൽ വകുപ്പും വനിതാ ശിശു വികസന വകുപ്പും സഹകരിച്ച് ആരംഭിച്ച പദ്ധതിയാണ് രക്ഷാദൂത്ത്. അതിക്രമത്തിനിരയായ വ്യക്തിയോ, അവരുടെ പ്രതിനിധിയോ പോസ്റ്റ് ഓഫീസിൽ എത്തി “തപാൽ “എന്ന കോഡ് പറയുകയും അവർക്ക് പോസ്റ്റ് മാസ്റ്റർ/മിസ്ട്രീസിന്റെ സഹായത്തോടു കൂടി ഒരു സീൽ ചെയ്ത പേപ്പറിൽ പരാതി സ്വന്തം മേൽവിലാസമെഴുതി ലെറ്റർ ബോക്സിൽ നിക്ഷേപിക്കാവുന്നതാണ്. അല്ലാത്തപക്ഷം പീഡനം അനുഭവിക്കുന്ന സ്ത്രീയോ/കുട്ടിയോ അവരുടെ അടുത്തുള്ള ലെറ്റർ ബോക്സിൽ സീൽ ചെയ്ത് വെള്ള പേപ്പറിൽ സ്വന്തം മേൽവിലാസമെഴുതി നിക്ഷേപിക്കാവുന്നതുമാണ് . ഈ പരാതികൾ പോസ്റ്റ് മാസ്റ്റർ സ്വീകരിച്ച് പീഡനം നേരിട്ട സ്ത്രീ/ കുട്ടിയുടെ പൂർണ്ണമായ മേൽവിലാസത്തോടെ വനിത ശിശു വികസന വകുപ്പിന്റെ ഇ-മെയിൽ/വാട്സ് ആപ്പ് sms helpline നിൽ കൈമാറുന്നതാണ് . ഈ പരാതികൾ വകുപ്പിലെ നിയോഗിക്കപ്പെട്ട ഉദ്യോഗസ്ഥർ അന്വേഷിച്ച് ആവശ്യമായ നടപടികൾ സ്വീകരിക്കുന്നതാണ്.

27)പ്രീ മാരിറ്റൽ / മാരിറ്റൽ കൗൺസിലിംഗ്

77 ഫാമിലി കൗൺസിലർമാർ, 11 ഷെൽറ്റർ ഹോം കൗൺസിലർമാർ, 56 കാതോർത്ത് കൗൺസിലർമാർ ഉൾപ്പെടെ 144 കൗൺസിലർമാർ മുഖേനയാണ് പ്രീ മാരിറ്റൽ / മാരിറ്റൽ കൗൺസിലിംഗ് നടത്തുവാൻ തീരുമാനിച്ചിരിക്കുന്നത്. ഇത്തരത്തിൽ പരിശീലനം ലഭിച്ച കൗൺസിലർമാർ ഫാമിലി കൗൺസിലിംഗ് സെന്റർ , ഷെൽറ്റർ ഹോമുകൾ, കാതോർത്ത് ഓൺലൈൻ പോർട്ടൽ വഴി കാര്യക്ഷമമായി പ്രീ മാരിറ്റൽ / മാരിറ്റൽ കൗൺസിലിംഗ് നടത്തുന്നതിനു പുറമെ, സംസ്ഥാനത്തെ തെരഞ്ഞെടുത്ത 100 ബ്ലോക്കുകളിൽ പ്രീ മാരിറ്റൽ / മാരിറ്റൽ കൗസിലിംഗ് നൽകുന്നതാണ്.

28)ഫാമിലി കൗൺസിലിംഗ് സെന്ററുകൾ

വനിത ശിശു വികസന വകുപ്പിന്റെ സാമ്പത്തിക സഹായത്തോടെ കേരള സംസ്ഥാന സോഷ്യൽ വെൽഫെയർ ബോർഡിന് കീഴിൽ 38 ഫാമിലി കൗൺസിലിംഗ് സെന്ററുകൾ പ്രവർത്തിച്ച് വരുന്നു. ഗാർഹിക പീഡനങ്ങൾക്ക് ഇരയാകുന്ന വ്യക്തികൾക്ക് കൗൺസിലിംഗ് നൽകുക, നിയമസഹായം വേണ്ടുന്നവർക്ക് ലീഗൽ കൗൺസിലറുടെ സേവനം ലഭ്യമാക്കുക. താൽക്കാലിക അഭയകേന്ദ്രം ആവശ്യമായി വരുന്ന ഗുണഭോക്താക്കൾക്ക് താമസസൗകര്യം ഷെൽറ്റർ ഹോമുകളിൽ ലഭ്യമാക്കുക, ബോധവൽക്കരണ ക്ലാസ്സുകളിൽ ഗാർഹികപീഡനനിയമം ഉൾപ്പെടുത്തുക. ഗാർഹിക പീഡനത്തിന് ഇരയാകുന്നവർക്ക്

സർക്കാരിൽ നിന്നും സാമ്പത്തിക സഹായം ലഭ്യമാക്കുക എന്നിവയാണ് ഫാമിലി കൗൺസിലിങ് സെന്ററുകളുടെ പ്രധാന ചുമതലകൾ

29)മിഷൻ ശക്തി

സ്ത്രീകളുടെ സുരക്ഷ സംരക്ഷണം ശാക്തീകരണം എന്നിവ ലക്ഷ്യമിട്ടു കൊണ്ട് സംയോജിത സ്ത്രീ ശാക്തീകരണ പരിപാടിയായ മിഷൻ ശക്തി സമഗ്ര പദ്ധതി പതിനഞ്ചാം ധനകമ്മിഷൻ കാലയളവിൽ (2021-23 to 2025-26) കേന്ദ്ര സർക്കാർ തീരുമാനിക്കുകയും ടി പദ്ധതി നടപ്പാക്കുന്നതിനുള്ള മാർഗനിർദ്ദേശം 14.07.2022 തീയതിയിൽ കേന്ദ്ര സർക്കാർ പുറപ്പെടുവിക്കുകയും ചെയ്തിട്ടുണ്ട്.

സമ്പൽ(Sambal), സമർദ്ധ്യ(Samarthya) എന്നീ രണ്ടു സബ് സ്കീമുകൾ ഉൾപ്പെടുന്ന ടി പദ്ധതിയിൽ സമ്പൽ പദ്ധതിയിലൂടെ സ്ത്രീകളുടെ സുരക്ഷയും സംരക്ഷണവും ഉറപ്പ് വരുത്തുന്ന വൺസ്റ്റോപ്പ് സെന്റർ(OSC), വിമൺ ഹെൽപ്പ് ലൈൻ(WHL), ബേറി ബച്ചാവോ ബേറി പഠാവോ (BBBP), Nari Adalath എന്നീ പദ്ധതികളും, സമർദ്ധ്യ പദ്ധതിയിലൂടെ സ്ത്രീ ശാക്തീകരണം ലക്ഷ്യമിടുന്ന ശക്തി സദൻ(erstwhile Ujjawala Home & Swadhar Greh), സഖി നിവാസ്(erstwhile Working Women's Hostel), പൽന (erstwhile National Creche Scheme), പ്രയാൻ മന്ത്രി മാതു വന്ദന യോജന(PMMVY), ഹബ് ഫോർ എംപവർമെന്റ് ഓഫ് വിമൺ (HEW) എന്നീ പദ്ധതികളും ഉൾപ്പെടുന്നു. ആയതിൽ സമ്പൽ പദ്ധതി 100% കേന്ദ്രാവിഷ്കൃത പദ്ധതിയും സമർദ്ധ്യ പദ്ധതി 60:40 ആനുപാതത്തിൽ കേന്ദ്ര സംസ്ഥാന വിഹിതം വഹിക്കുന്ന പദ്ധതിയുമാണ്.

30)പ്രയാൻ മന്ത്രി മാതു വന്ദന യോജന

തൊഴിൽ ചെയ്ത് ജീവിക്കുന്ന സ്ത്രീകൾക്ക് അവരുടെ ഗർഭ/പ്രസവ കാലയളവിലുണ്ടാകുന്ന തൊഴിൽ/വരുമാന നഷ്ടം ചെറിയ ഒരു പരിധി വരെ പരിഹരിക്കുന്നതിനും ഗർഭ/പ്രസവ കാലയളവിൽ സ്ത്രീയ്ക്കും കുഞ്ഞിനും ആവശ്യമായ പോഷക പരിചരണം ഉറപ്പാക്കുന്നതിനും വേണ്ടിയുള്ളതാണ് പദ്ധതി. 19 വയസ്സിനു മേൽ പ്രായമുള്ള സ്ത്രീകൾക്ക് അവരുടെ ആദ്യത്തെ സജീവ ജനനത്തിന് 5000/- രൂപ ആനുകൂല്യമായി ലഭിക്കുന്നു. ഇപ്രകാരം ആനുകൂല്യമായി അനുവദിക്കുന്ന 5000/- രൂപ 3 ഗഡുക്കളായിട്ടാണ് നൽകുന്നത് (1000 + 2000 + 2000). സാമ്പത്തിക ആനുകൂല്യം ഗുണഭോക്താവിന്റെ ബാങ്ക്/പോസ്റ്റ് ഓഫീസ് അക്കൗണ്ട് വഴി നേരിട്ട് നൽകുന്നു. സർക്കാർ/അർദ്ധ സർക്കാർ/പൊതുമേഖലാ സ്ഥാപനങ്ങളിലോ ജോലി ഇല്ലാത്തവരും മറ്റേതെങ്കിലും പ്രസവാനുകൂല്യം ലഭിക്കാത്തവരുമായ എല്ലാ സ്ത്രീകളും പദ്ധതി ഗുണഭോക്താക്കളാകുന്നതിന് അർഹരാണ്. പുതുക്കിയ മാർഗ്ഗനിർദ്ദേശം പ്രകാരം രണ്ടാം പ്രസവത്തിലെ പെൺകുഞ്ഞിന് 6000/- രൂപ ആനുകൂല്യം ലഭിക്കുന്നതിനു അർഹതയുണ്ട്.സാമ്പത്തിക ആനുകൂല്യം ഗുണഭോക്താവിന്റെ ആധാർ സീഡഡ് ബാങ്ക് അക്കൗണ്ട് വഴി നേരിട്ട് നൽകുന്നു.

31)സർവീസ് പ്രൊവൈഡിംഗ് സെന്ററുകൾ

ഗാർഹിക പീഡനത്തിനിരയാകുന്ന വനിതകൾക്കും കുട്ടികൾക്കും സൗജന്യ നിയമ സഹായം, വൈദ്യസഹായം, വൊക്കേഷണൽ ട്രെയിനിംഗ്, ഷെൽട്ടർ ഹോമുകളിലേയ്ക്കുള്ള റഫറൻസ്, പോലീസിന്റെ സഹായം, ഗാർഹിക പീഡന നിയമത്തെക്കുറിച്ചുള്ള ബോധവൽക്കരണ ക്ലാസ്സുകൾ , കൗൺസിലിംഗ് എന്നിവ നൽകുന്നതിന് കേരളത്തിലെ 14 ജില്ലകളിലായി നിലവിൽ 90 സർവീസ് പ്രൊവൈഡിംഗ് സെന്ററുകൾ പ്രവർത്തിച്ചു വരുന്നു. കേരളത്തിലെ എല്ലാ ബ്ലോക്കുകളിലും സർവീസ് പ്രൊവൈഡിംഗ് സെന്ററുകൾ ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.

32)ഷെൽട്ടർ ഹോമുകൾ

ഗാർഹിക അതിക്രമങ്ങളിൽ നിന്നും സ്ത്രീകളെ സംരക്ഷിക്കുന്ന നിയമം 2005 പ്രകാരം ഗാർഹിക പീഡനങ്ങൾക്കിരയാകുന്ന വനിതകൾക്ക് സൗജന്യ ഭക്ഷണം ,സൗജന്യ താമസ സൗകര്യം, സൗജന്യ വസ്ത്രം, കൗൺസിലിംഗ്, സൗജന്യ നിയമ സഹായം, വൈദ്യ സഹായം, തൊഴിൽ അധിഷ്ഠിത പരിശീലനം, കുട്ടികളുടെ സംരക്ഷണത്തിനും പഠനത്തിനുമുള്ള സൗകര്യങ്ങൾ എന്നീ സേവനങ്ങൾ ഷെൽട്ടർ ഹോം മുഖേന നൽകുന്നു. ഗാർഹിക പീഡനത്തിന് ഇരയാകുന്ന സ്ത്രീകളേയും കുട്ടികളെയുമാണ് (പെൺകുട്ടികളേയും 12 വയസ്സിന് താഴെ പ്രായമുള്ള ആൺകുട്ടികളേയും) ഈ ഹോമുകളിൽ താൽക്കാലികമായി (പരമാവധി രണ്ട് വർഷം വരെ) താമസിപ്പിക്കുന്നത്..

33)ആശ്വാസ നിധി

ലൈംഗിക അതിക്രമങ്ങൾ, ആസിഡ് ആക്രമണങ്ങൾ, നിഷ്കരമായ ലിംഗാധിഷ്ഠിത അതിക്രമങ്ങൾ എന്നിവയ്ക്ക് വിധേയരായിട്ടുള്ള സ്ത്രീകൾക്കും, കുട്ടികൾക്കും അടിയന്തര ആശ്വാസം നൽകുക എന്നതാണ് ഈ പദ്ധതിയുടെ ലക്ഷ്യം.

34)പൊൻവാക്ക് പദ്ധതി:

പെൺകുട്ടികളുടെ വിദ്യാഭ്യാസ മേഖലയിൽ ഏറെ മുൻപന്തിയിൽ നിൽക്കുന്ന നമ്മുടെ സംസ്ഥാനത്ത് നിയമവിരുദ്ധമായി ശൈശവ വിവാഹം നടക്കുകയും ആയത് റിപ്പോർട്ട് ചെയ്യപ്പെടാതിരിക്കുകയും ചെയ്യുന്ന പ്രവണത കണ്ടു വരുന്നുണ്ട്. പൊതുജന പങ്കാളിത്തത്തോടുകൂടി മാത്രമേ ഈ സാമൂഹ്യ വിപത്ത് പൂർണ്ണമായി തടയാൻ സാധിക്കുകയുള്ളൂ. ആയതിനായി പൊൻവാക്ക് എന്ന പേരിൽ ശൈശവ വിവാഹം മുൻ കൂട്ടി അറിയിക്കുന്ന വ്യക്തിക്ക് പാരിതോഷികം നൽകുന്ന പദ്ധതി നടപ്പാക്കുന്നു. ശൈശവ വിവാഹം മുൻ കൂട്ടി അറിയിക്കുന്ന വ്യക്തിക്ക് 2500/- രൂപ ഈ പദ്ധതിയിലൂടെ പാരിതോഷികം നൽകുന്നു.

35)സഹായഹസ്തം

സാമ്പത്തികമായി പിന്നോക്കം നിൽക്കുന്ന 55 വയസ്സിനു താഴെ പ്രായമുള്ള വിധവകളായ സ്ത്രീകൾക്ക് സ്വയം തൊഴിൽ ചെയ്ത് വരുമാനമാർഗ്ഗം കണ്ടെത്തുന്നതിന് ഒറ്റത്തവണ സഹായമായി 30,000/- രൂപ അനുവദിക്കുന്ന 'സഹായഹസ്തം' എന്ന പദ്ധതി 2018-19 വർഷം മുതൽ നടപ്പിലാക്കി വരുന്നു. ഒരു ജില്ലയിൽ 10 പേർക്കാണ് സഹായം അനുവദിക്കുന്നത്.

36)മംഗല്യ പദ്ധതി

ബി.പി.എൽ/ മുൻഗണനാ വിഭാഗത്തിൽപ്പെട്ട 18 നും 50 നും മദ്ധ്യേ പ്രായമുള്ള വിധവകൾ, നിയമപരമായി വിവാഹ മോചനം നേടിയവർ എന്നിവരുടെ പുനർ വിവാഹത്തിന് 25,000/- രൂപ ധനസഹായം നൽകുന്ന മംഗല്യ പദ്ധതി 2008 മുതൽ സംസ്ഥാനത്ത് നടപ്പിലാക്കി വരുന്നു.

37)അഭയകിരണം

അശരണരായ വിധവകൾക്ക് അഭയവും സംരക്ഷണവും നൽകുന്ന 'അഭയകിരണം' പദ്ധതി 2017-18 വർഷം മുതൽ സംസ്ഥാനത്ത് നടപ്പിലാക്കി വരുന്നു. സ്വന്തമായി താമസിക്കുന്നതിന് ചുറ്റുപാടില്ലാതെ ബന്ധുക്കളുടെ ആശ്രയത്തിൽ കഴിയുന്ന 50 വയസ്സിന് മുകളിൽ പ്രായമുള്ള വിധവകളെ സംരക്ഷിക്കുന്നവരാണ് ഈ പദ്ധതിയുടെ ഗുണഭോക്താക്കൾ. ഈ പദ്ധതി പ്രകാരം സാധ്യതയുള്ള വിധവകൾക്ക് അഭയ സ്ഥാനം നൽകുന്ന ബന്ധുവിന് പ്രതിമാസം 1000 രൂപ അനുവദിക്കുന്നു..

38)വനിതകൾ ഗൃഹനാഥരായിട്ടുള്ളവരുടെ മക്കൾക്ക് വിദ്യാഭ്യാസ ധനസഹായം

ഈ പദ്ധതി പ്രകാരം വനിതകൾ ഗൃഹനാഥരായിട്ടുള്ളവരുടെ മക്കൾക്ക് വിദ്യാഭ്യാസ ധനസഹായം നൽകി വരുന്നു. BPL (മുൻഗണനാ വിഭാഗം) വിഭാഗത്തിൽപ്പെട്ട വിവാഹ മോചിതരായ വനിതകൾ, ഭർത്താവ് ഉപേക്ഷിച്ചുപോയ വനിതകൾ, ഭർത്താവിനെ കാണാതായി ഒരു വർഷം കഴിഞ്ഞ വനിതകൾ, ഭർത്താവിന് നട്ടെല്ലിന് ക്ഷതമേറ്റ്/പക്ഷഘാതം കാരണം ജോലി ചെയ്യുവാനും കുടുംബം പുലർത്തുവാനും കഴിയാത്ത വിധം കിടപ്പിലായ കുടുംബങ്ങളിലെ വനിതകൾ, നിയമപരമായ വിവാഹത്തിലൂടെയല്ലാതെ അമ്മമാരായ വനിതകൾ, എ.ആർ.ടി തെറാപ്പി ചികിത്സയ്ക്ക് വിധേയരായ HIV ബാധിതരായ വ്യക്തികളുടെ കുട്ടികൾഎന്നിവർക്ക് ധനസഹായത്തിന് അർഹതയുണ്ട്. ഒരു കുടുംബത്തിലെ പരാമാവധി രണ്ടു കുട്ടികൾക്ക് മാത്രമേ ധനസഹായത്തിന് അർഹതയുള്ളൂ.

39)പടവുകൾ

വിധവകളായ സ്ത്രീകളുടെ കുടുംബത്തിന്റെ ഭാവി സുരക്ഷിതമാക്കുന്നതിനായി അവരുടെ വിവിധ പ്രൊഫഷണൽ കോഴ്സുകൾ പഠിക്കുന്ന കുട്ടികളുടെ ട്യൂഷൻ ഫീസ്, ഹോസ്റ്റൽ ഫീസ്, മെസ് ഫീസ് എന്നിവയ്ക്ക് ധനസഹായം നൽകുക എന്ന ഉദ്ദേശത്തോടെ 2018-19 വർഷം മുതൽ സംസ്ഥാനത്ത് നടപ്പിലാക്കി വരുന്ന ഉന്നത വിദ്യാഭ്യാസ ധനസഹായ പദ്ധതിയാണ് 'പടവുകൾ'. സർക്കാർ/ എയ്ഡഡ് കോളേജുകളിലും, സർക്കാർ മെരിറ്റ് സീറ്റിൽ സ്വാശ്രയ കോളേജുകളിൽ പഠിയ്ക്കുന്ന വിദ്യാർത്ഥികൾക്കും ടി വിദ്യാഭ്യാസ ധനസഹായത്തിന് അർഹതയുണ്ട്.